

محمد الیاس (الیاس بابراعوان)

لیکچر ران انگلش

شعبہ ترجمہ و تفسیر

بیشنگل یونیورسٹی آف ماؤن لینگویج ہجر اسلام آباد

کلیاتِ صبیح رحمانی: ماحولیاتی تنقیدی تناظر میں

خوش نصیبی ہے یہ سخن میں مرے
طریقِ حسان دیکھتے ہیں لوگ
میں نے قرآن سے نعمت دیکھی ہے
میرا دیوان دیکھتے ہیں لوگ

(صبیح رحمانی)

During the last two decades, environment and philosophy have occupied a great space in literary debate and have unearthed a tremendous amount of environmental concerns that the literature manifests in its prime forms. Gone are the days when ecocriticism was considered an undertheorized critical perspective now it is engaging with different fields of knowledge as the environment itself covers all shades of life on earth. Naat as one of the most sacred religious, sentimental, and emotional literary forms has been written for ages. Overtime the digitization of society, knowledge development, and human psychology have consumed a large part of natural resources in many ways, and intellectuals have discussed marginalized and complex issues of ecocritical crises through an ecocritical approach but my article is an attempt to foreground the eco-cultural negotiation between Naatia Text[s] of renowned Naatia Poet Sabeeh Rehmani, and the articulation of different environmental representations as a counter-canon and cultivation of contemporary ethos in his Naats. This article materializes his unique and untraditional but successful treatment of ecological diversity in sacred creative Texts.

مندرجہ بالا دعویٰ کرنے والا شاعر اس بات کو متن کرتا ہے کہ وہ نعمت، نقد نعمت، روایت نعمت اور تاریخ نعمت سے نہ صرف آگاہ ہے بلکہ اس صنف کی لفظیات و حسیات کو اپنے ہاں برداشت بھی ہے۔ ایسے اور اس قسم کے بیسیوں خوب صورت نعمتیہ اشعار پر مبنی کلیاتِ صبیح رحمانی قاری کو نہ صرف روایت بلکہ معاصر فکری اور انسانی حیات سے جوڑے رکھتی ہے اور نعمت کو ایک نئے منطقے میں داخل کرتی ہوئی محسوس ہوتی ہے جس میں اکیسویں صدی کا قاری سانس لے رہا ہے۔ آج اسی نعمتیہ کلیات کو ایک نئے تناظر سے دیکھنے کی سعی کی جائے گی۔

نعت شریف ادب کا وہ معیار ارفع ہے جس سے دیگر ادبی اصنافِ بخشن کی نقد بنی کے معیارات طے ہوتے ہیں۔ بھلے کوئی میری اس تفہیم سے اختلاف فرمائے میری تفہیم ایک مائیکرو ثانیہ بھی متزلزل نہیں ہوتی۔ آپ کا تخلیقی جتنا ارفع اور عظیم ہوگا موجود ناموجود کے اظہار یے اس کی تجسم کے لیے ارفع ترین لگنی فایر ز کا چناو کریں گے۔ میں نے اپنے اس مضمون میں کلیاتِ صبغِ رحمانی میں نعتیہ ادب اور طبعی ماحول کے ما بین تعلق کی تخلیقی دریافت کی سعی کی ہے۔ ماحولیاتی مطالعہ جات یا ایکو کریٹی سزم کا آغاز ۹۰ کی دہائی میں ہوا۔ ایکو کریٹی سزم کی اصطلاح کا آغاز شیرل گلات فلیٹی اور ہیرلڈ فروم نے Landmark: Reader Ecocriticism in Ecology Literary (1996) میں کیا تھا۔ برطانیہ میں ماحولیاتی مطالعہ جات کو گرین استڈریز (سبر انتقادات) کہا جاتا ہے۔ امریکہ میں ایکو کریٹی سزم کا ماذن رالف والڈ ایمرسن، ہنزی ڈیوڈ تھرزو، اور مارگریٹ فلر کی تحریر اور خیالات بنے۔ ایسے ہی برطانیہ میں رومانوی عہد کے شعر انے بھی خود کو مظاہرِ فطرت سے جوڑ کر دیگر تخلیقی دھاروں سے خود کو ممتاز کر لیا یعنی پیور ٹزم، روشن خیالی وغیرہ سے الگ۔ ماحول سے مراد صرف زمین پر موجود طبعی اوازات ہی نہیں ہیں بلکہ وہ تمام عناصر جو ہمارا زمین ماحول بناتے ہیں بھلے وہ طبعی نہ بھی ہوں ماحولیاتی مطالعہ جات کی مدیں آتے ہیں۔ گریگ جیرارڈ جو برٹش کولمبیا یونیورسٹی کینیڈا میں ایسوی ایٹ پروفیسر ہیں نے اپنی کتاب ”ایکو کریٹی سزم“ میں تحریر کیا ہے کہ: ”ماحولیاتی نقادوں کو جو سب سے بڑا چیخ درپیش ہے وہ یہ ہے کہ وہ فطرت سے متعلق ایک آنکھ اس حقیقت پر رکھیں کہ جن مظاہرِ فطرت سے ہمارا سامنا ہے کہیں وہ اختراعیہ تو نہیں، جب کہ دوسرا آنکھ اس حقیقت پر رکھیں کہ فطرت اپنے جو ہر میں باقاعدہ وجودی سطح پر بطور آبجیکٹ اور ڈسکورس ہر دو سطح پر موجود ہے (۱)۔ نعتیہ ادب میں بنیادی مرکزہ رسول پاک ﷺ کی ذاتِ مبارکہ ہے تاہم نعتیہ متون تخلیق کرتے ہوئے نعت گوشہ امظاہرِ فطرت کو بطور استعارہ استعمال کرتے ہیں اور یوں توصیف رسول ﷺ کو تخلیقی سطح پر من کرتے ہیں۔ صبغِ رحمانی کے درجن ذیل شعر کو دیکھیے:

نظر سے چوم لوں اک بار سبز گنبد کو

بلا سے پھر مری دنیا میں شام ہو جائے

نظر سے چوم لوں اک بار سبز گنبد کو سے مراد گنبدِ خضری کو محض بصارت سے نہیں دیکھنا بلکہ اس میں بصیرت کا احترام بھی شامل ہو۔ بعد ازاں دوسرے مصرع میں شاعر کہتا ہے کہ بلا سے پھر مری دنیا میں شام ہو جائے۔ ۱۶۶۶ء میں آنکہ نیوٹن نے کلرویل ایجاد کیا تھا جس پر بعد ازاں کلر تھیٹر کی بنیاد پڑی۔ شام ہو جانے کا ایک تخلیقی اور ادبی معنی ہے یعنی میں ایک بار سبز گنبد کو دیکھ لوں بعد ازاں بھلے شام ہو جائے یعنی بھلے میری حیات کا چانگ بجھ جائے یا بھلے رات ہو جائے یا اسی طرح کی کچھ اور تشریحات کی جاسکتی ہیں۔ تاہم ماحولیاتی تفہیم میں کلر تھیٹر سے مدلی جائے تو سبز رنگ زندگی، فطرت، طاقت، تازگی، ترف، زرخیزی، اور حیاتِ نو کی علامت سمجھا جاتا ہے۔ گویا اس شعر میں سبز رنگ کا تلاز مہ شام سے بالکل درست بتتا ہے کہ شام کا متدا فیہ سیاہ رنگ ہے جس کا ایک معنی موت

بھی ہے۔ اس شعر میں موت طبیعتی بھی ہے اور غیر طبیعتی بھی۔ رُگوں کا اس طور کا تلاز مہار دوشا عری میں ایک نادر تجربہ ہے۔ گویا ہماری ہاں رُگوں کے شنوی جوڑے فطری لحاظ سے بھلے غیر اختراعی یا فطری ہی ہوں اس طرح کا تلاز مہار اس بات کی غمازی کرتا ہے فطرت کی اختراعی شویت بھی اتنی ہی بھرپور معنویت دیتی ہے جتنی کہ فطری۔ اور ایک لحاظ سے یہ فطرت کی معنوی کائنات میں توسعہ کا ٹول بھی سمجھا جائے گا۔

ایسے ہی ماحولیاتی تناظر میں کیے جانے والے مطالعہ جات Anthropocentric سے Biocentric ہونے تک کے سفر پر بات کرتے ہیں۔ سوال یہ ہے کہ انگریزی ادبی روایت میں ماحول مرکز تخلیقات کی ایسی تفہیم کتنی تقدمی ہے اور کیا ہمارے یہاں عربی، فارسی یا ہندی روایت میں اس کی نشانیاں ملتی ہیں؟

ایسے ہی یہ شعر دیکھیے:

اتاری روح کی بستی میں جلووں کی دھنک اس نے

مشکل شب پہ ہو جیسے سحر آہستہ آہستہ

یہ شعر اپنے نفسِ مضمون کے لحاظ سے بہت وسیع ہے۔ زدح کی بستی سے مراد کائنات جس کا جوہر ایقانِ زدح ہے، روح یعنی امرا، امر یعنی گُن، گُن یعنی وصفِ خدا۔ اور تمامی جہان حکمِ اللہ کا نتیجہ ہیں۔ تاہم زدح کی بستی پر وقت کے ساتھ ساتھ انسان نے اپنے گناہوں یا اپنی خامیوں سے تارکی کو خوش آمدید کہا۔ اس کی مثال جبراً سود کی ہے جو جنت کا پتھر ہے تاہم اس کا رنگ انسانوں کے گناہوں کے سبب سفید سے سیاہ ہو چکا ہے۔ حضور ﷺ کی بعثت اس لحاظ سے بھی بے مثل ہے کہ آپ ﷺ کی آمد نے تارکی کو ختم ہی نہیں کیا بلکہ دھنک رنگ کیا۔ دھنک کا عمومی تاثر یہ ہے کہ اس میں سات رنگ ہوتے ہیں جب کہ رُگوں کی یہ تفہیم بھی روایت کی دین ہے، بالکل ایسے ہی جیسے ہم موسموں کے بارے میں کہتے ہیں محض چار موسیم ہیں۔ حالانکہ ماحولیاتی تقدیم اس بات کو نہیں مانتی۔ رُگوں اور موسموں کے حوالے سے یہ طے کرنا کہ وہ کون سا نکتہ ہے جہاں سے موسم تبدیل ہوتا ہے یا رنگ بدل جاتا ہے ایک مشکل امر ہے۔ جب کہ ایک موسم سے دوسرے موسم میں جاتے ہوئے اور ایک رنگ سے دوسرے رنگ کے حلقوں کے درمیان میں ایک سے زائد موسم اور رنگ ہوتے ہیں جنہیں ہم صرف نظر کر دیتے ہیں۔ ایسے ہی صبغ رحمانی کے اس شعر میں سحر کا بالکل ہی ایک نیا تجربہ ہے کہ انہوں نے عمومی شنوی جوڑا توڑ دیا اور سحر جسے ہم روشنی کا متراداف تصور کرتے ہیں اس کے تصور کو تازہ تر کیا کہ شب کا مقصد درحقیقت جہان رنگ و بو میں موجود دھنک (یعنی لاتنا ہی نظامِ رنگ) کی تصور ہے۔ حضور ﷺ تمام جہانوں کے لیے رحمت بنا کر بھیج گئے یہاں تمام جہان بھی آپ کی آمد سے ہی تصور کا نکتہ میں منکشf ہوئے۔ اس لحاظ سے ہم کہہ سکتے ہیں کہ صبغ رحمانی کے ہاں باائزیز کے روایتی جوڑوں کو توڑ کر دانستہ رُگوں، مناظر، علامات اور لفظیات کی معنوی تکشیریت کا ایک ایسا قابلی بھروسہ اور قابلِ رشک معنوی نظام موجود

ہے جو نعتیہ ادب میں ایک عملی جست اور حوصلہ مندرجہ ہے اور لائق تحسین ہے۔

زبان کی ساخت ایک پوچھیکل ٹول ہے عمومی طور پر لسانی جریداً لسانی معنوی نظام سے اس کا محدود دیکھانے پر مکالمہ اسے ایک خصوصی زاویہ سے سمجھنے اور پرکھنے کا ذریعہ بنادیتا ہے۔ ایسے ہی اس ماحول میں مشکل ہونے والی دروست لفظی، علامتیں اور تفہیمی حلقات بھی ایک خاص دائرے سے باہر نکلنے کو پسندیدہ نظر وہ نہیں دیکھتے اور جب معاملہ ہو نعتیہ ادب کا تو کسی بھی قسم کا نیا تجربہ بھلے وہ ثابت تو سیعیت ہی کی مدد میں کیوں نہ سمجھا جائے تو وہ عام کی سند تک مشکل ہی پہنچتا ہے۔ شیرل گلاٹ فلٹی کے مطابق انسانی ثقافت بیرون کے مظاہر سے جڑی ہوئی ہے اور ان سے متاثر بھی ہوتی ہے اور انہیں متاثر بھی کرتی ہے۔ مزید یہ کہ ماحولیاتی تناظراتی مطالعہ اس بات کو بھی دیکھتا ہے کہ ہم فطرت یا ماحول کا پنی تحریر میں کس طرح سے پیش کرتے ہیں کیا یہ پیش کاری ایسے ہی ہے جیسے کہ فطرت میں ظاہر ہے یا پھر ہم اس اختراع کر کے پیش کرتے ہیں۔ اس کو سادہ معنوں میں یوں سمجھتے ہیں کہ فطرت اپنے جو ہر میں ایک خاص ڈیزائن میں پروش پاتی ہے یعنی اس میں صنای نہیں ہے۔ جیسے کہ جنگلی پودے، درخت وغیرہ تاہم جب انسان نے انہیں دفاتر اور گھروں میں لگانا شروع کیا تو ان کے اختراعی نمونے تشکیل پاناشروع ہوئے اب ہم اس نمونے سے اتنے ہم آپنگ ہو چکے ہیں کہ ایسے پودے جن کی کتر بیونت نہ کی گئی ہو ہمیں اچھے نہیں لگتے۔ فطرت کے اس رنگ سے میلان کا معنی نہیں کہ فطرت کا قدرتی مظہر ڈکش نہیں ہوتا چونکہ ہماری جماليات کی تربیت ایک خاص قسم کے ثافتی، لسانی اور معنوی نظام کے زیر اثر ہوتی ہے لہذا ہم اس کے دلدادہ ہو جاتے ہیں۔ ایسا ہی انسان اپنی شکل و صورت کے ساتھ کرتا ہے۔ دیکھنا یہ ہے کہ نعت کے ڈروں جو ایک ثافتی ماحول ہے جس کے زیر اثر ہماری تربیت ہوئی ہے یا ہماری جماليات کشید کی ہوئی ہے کیا کسی نعت گونے اس سے آگے کی بھی بات کی ہے یا اس کے ہاں علامات اور دروست لفظی روایت اور نعتیہ ثقافت کے زیر اثر ہے کہ نہیں۔ یاد رہے ان سب کا مطالعہ نعتیہ کلام کی تعین قدر ہرگز نہیں کہ نہ ہی یہ مقصود مضمون ہے نہ ہی یہ ممکن اور درست عمل۔ تاہم نعتیہ ادب کو بطور ادب پارے کے بھی دیکھنے کی ضرورت ہے کہ کیا شعرائے کرام نے نعت میں مشکل ہونے والے ماحولیاتی مظاہر کو مختلف مگر روا اور جائز انداز میں برداشت کیے ہیں۔ اس سلسلے میں صبغ رحمانی کے ہاں دانش مندانہ اور کامیاب تجربات نظر آتے ہیں۔ ڈیوڈ میزیل جو کہ امریکی ماہر ماحولیات ہے کا کہنا ہے کہ فطرت کے ساتھ ہمارا تعلق سرabi، بہم، یا آئینڈیل ہوتا ہے کہ فطرت کو ہم اس طور ساخت کرتے ہیں جیسا ہمیں روایات یا کہانیوں میں بتایا جاتا ہے۔ یہ بات مغربی یا امریکی تہذیبی ادبی روایت میں تو کافی حد تک درست تسلیم کی جاسکتی ہے لیکن جس فکری حلقات سے ہمارا تعلق ہے اور جس نظریاتی مرکز سے نعت خواں جڑے ہوتے ہیں وہاں ان کا تعلق اپنے فکری مرکز سے سرabi یا بہم نہیں ہوتا۔ ایک تو ہمارے ہاں متن کی آفاقیت تاریخی ٹائم لائیں پرہی دستاویزی سٹھ پر ثابت ہے دوسرے ان مقامات مقدسہ پہ جا کر ایک تخلیق کار کے ہاں جو ماحولیاتی نظام وضع ہوتا ہے وہ فاصلے سے مشکل نہیں ہو پاتا۔ اسی لیے اردو نعت میں اس تناظر پر کام کرنے کی بہت گنجائش موجود ہے۔ ہم جب

کلیاتِ صبغ رحمانی سے کچھ مرکبات یا کچھ اسماے صفات کا مطالعہ کرتے ہیں تو ہمارے سامنے دو قسم کے لفظی جوڑے آتے ہیں پہلی قسم میں لسانی اور ساختی روایت کا اثر غالب نظر آتا ہے جیسے کہ:

سنہرے موسم، زرد لمحے، سیاہ سائے، تاباک سورج، بزرگندب، گھنے جنگل، روشن سحر، نگاہ خاموش، ابر رحمت، ساپے دیوار،
دامان کرم، خوف عصیاں، وغيرہ

جب کہ دوسرا قسم میں روایت کا اثر غالب نہیں بلکہ نیا تجربہ سامنے آتا ہے۔

لطیف تھے، جبین شب، خلٰ تہذیب، عرشِ ارتقا، آسمانِ دعا، روشن شجر، تیغِ حیات، مشعلِ سرمدی، مطافِ جاں، قرطاسِ دل
یہ جو دوسرا قسم کے لفظی جوڑے ہیں ان میں غیر مرئی تصورات کو زمینی یا حقیقی اشیاء سے واضح کرنے کی کوشش کی گئی ہے۔ دراصل
ماحولیاتی تنقیدی تاظراً دب کو انسانی، مادی اور زمینی اظہار یہ باتا ہے بھلے اس کے موضوعات کتنے ہی غیر مرئی کیوں نہ ہوں جب وہ
اپنے ارگرد کے ماحول سے قدرتی مناظر لیتا ہے تو قارئین کے ذہن میں وہی تہذیبی جمالیاتی شبیہہ ابھرتی ہے جس کے زور پر انہوں
نے اپنا شعوری سفر طے کیا ہوتا ہے۔ اللہ کریم نے قرآن پاک بہت سی امثال ایسی دی ہیں جو بالکل سامنے اور روزمرہ کی ہیں اس کی وجہ
یہ ہے کہ قارئین کلامِ الہی کے سامنے اس تصور کی تجسم ہو سکے۔ انسان کا فکری منطقہ دو دائروں سے متشکل ہوتا ہے۔ فرض کیجیے کہ
انسان کا فکری منطقہ مرکز ہے تو اس کے گرد پہلا ہالہ فطرت کا ہوتا کہ اس کا پہلا مکالمہ فطرت سے ہوتا ہے۔ دوسرا ہالہ ثقافتی ہوتا ہے جو
فترت سے مکالمہ کر کے ایک تیری شکل میں ایک شعوری وجود کا فکری منطقہ تکمیل کرتا ہے۔ اور پہلی کیے گئے لفظی جوڑوں میں سے
خلٰ تہذیب، روشن شجر، جبین شب کا دیکھیے خاص کروشن شجر کو تو آپ اسے غیر روایتی پائیں گے کہ عمومی طور پر بزرگ شجر، شجر سایہ دار، گلنا
شجر وغیرہ کے جوڑے ہمارے ہاں اردو روایت میں دکھائی دیتے ہیں تا ہم روشن شجر کا استعارہ متشکل کرنا کیا ایک غیر حقیقی کوشش ہے؟
نہیں ایسا ہرگز نہیں ہے۔ حضرت عائشہ رضی اللہ تعالیٰ عنہ سے روایت ہے کہ میں سر کا ﷺ کے چہرے کی روشنی میں سُوئی میں دھاگہ
ڈال لیتی تھی۔ روایت میں تو اتر سے حضور ﷺ کے چہرہ مبارک کے روشن نور مبارک کا ذکر ملتا ہے۔ گویا جب ایک ایسا تخلیق کا رجو
نعت کی تہذیبی روایت سے بھی آگاہ ہو تو وہی لسانی سطح پر ایسے تو سیعی تجربے کرتا ہے جیسا کہ ان امثال سے ظاہر ہے۔ لسانی تراکیب
کے حوالے سے جو نقاد اپنے تین معنوی منطق کا راگ الاضمپتے ہیں وہ تہذیبی جمالیات کا انکار کرتے ہیں یعنی ان کے ہاں کسی بھی قسم کا
مہابیانیہ (بھلے وہ تہذیب یا روایت کا ہی کیوں نہ ہو) کا انکار ہے۔ جب ایسا ہوتا ظاہر ہے اُن سے مکالمہ ممکن ہی نہیں۔ صبغ رحمانی کا یہ
شعر دیکھیے:

صبا کوئی پیغام طیبہ سے لائی
گلستان کے کانٹے کھلے جا رہے ہیں

یہ بالکل ہی مختلف اور غیر روایتی شعر ہے۔ کانٹے چمن کا حصہ ہیں۔ ہماری شعری روایت میں کاٹوں کو کوئی ثابت علامت نہیں سمجھا جاتا ہے۔ بہت زیادہ ہوا تو کاٹوں کو پھولوں یا کلیوں کو محفوظ رکھنے کی علامت بنا کر کچھ رعایتی نمبر تودیے گئے تاہم کاٹوں کو پھولوں کے ہم پلہ سمجھنا درست نہیں سمجھا جاتا۔ دیکھنا یہ ہے کہ فطری طور پر کتنے ہی اظہار یوں کو ہم بوجوہ متروک میں شامل کر لیتے ہیں یا انہیں حاشیے پر لے جاتے ہیں۔ یعنی کس بنا پر کاٹوں کو ایک غیر ضروری، آزار پسند علامت سمجھا گیا؟ ذیل میں کاٹوں سے متعلق کچھ امثال ہیں:

نہ ہم سفر نہ کسی ہم نشیں سے نکلے گا

ہمارے پاؤں کا کانٹا ہمیں سے نکلے گا

(راحت اندوڑی)

بُری سرشنٹ نہ بدلي جگہ بدلنے سے

چمن میں آکے بھی کانٹا گلاب ہونہ سکا

(آرزو لکھنؤی)

زک گیا ہاتھ ترا کیوں باصر

کوئی کانٹا تو نہ تھا پھولوں میں

(باصر سلطان کاظمی)

ان مثالوں میں کاٹوں کو بری سرشنٹ کا مظہر اور تکلیف دینے والے کہا گیا ہے۔ جب روایت میں کسی بھی فطری شے کو اس طرح کی معنوی پیڑیاں پہنانی جائیں گی تو قارئین کی ذہنی جماليات اُس سے آگے نہ جائے گی۔ اس سے ثابت ہوتا ہے کہ زبان انسان اور فطرت کے مابین تعلق کو اپنے معنوی نظام سے بدلنے کی صلاحیت رکھتی ہے۔ زبان یا ادب اگر چاہے تو اس تعلق کو مضبوط اور وسیع کر دے یا اسے محدود کر دے۔ ایسے ہی روایت کے زور پر ہم بہت سے فطری مظاہر کو موجود ہوتے ہوئے بھی ناموجود سمجھتے ہیں یعنی فطرت کا وہی جمالیاتی مظہر ہمیں متاثر کرتا ہے جو روایتی سطح پر ہماری لوک داستانوں، کہانیوں، نظموں یا شاعری میں تواتر سے موجود ہوتا ہے۔ اسے یوں سمجھتے ہیں کہ بیڑوں سے جب برف پھلتی ہے تو اُس کا منظر خوفناک ہوتا ہے بر قافی تودے اپنے ساتھ بہت

سافطی حسن بھی بہا کر لے جاتے ہیں۔ لیکن کوئی بھی حساس تخلیق کار (اظاہر) اس تباہی کے عمل کو بطورِ حسن کا استعارہ نہیں استعمال کرے گا۔ انگریزی شعری روایت میں فطرت کو مختلف طریقے سے سمجھا اور بتا گیا جیسے کہ ورڈ زور تھے کہ ہاں فطرت کو خلاق اور مافق الفطرت آفاقت حاصل ہے جو خود یہ طے کرتی ہے اُس کا اور انسان کا باہمی تعلق کس نوعیت کا ہوگا۔ ہیرلڈ بلوم نے ورڈ زور تھکی کے بارے میں کہا کہ اس میں فطرت شاعر کا تخلیلِ محض ہے اور فطرت کے ساتھ اُس کا محض ظاہر یا پردون کا تعلق Tintern Abbey ہے۔ بلکہ بلوم تو یہاں تک کہہ گیا کہ ورڈ زور تھکہ ہرگز فطرت کا شاعر نہیں ہے بلکہ وہ محض تخلیل کا شاعر ہے (۲)۔ ایسے ہی Jerome McGann نے ورڈ زور تھکے بارے میں کہا کہ ورڈ زور تھکی شاعری انتقال/ نقلِ مکانی (displacement) اور شاعرانہ تخلیل کی انتہائی صورت ہے (۳)۔ دیکھنا یہ ہے کہ ایسا کیوں کہا گیا۔ اس کی وجہ وہی ہے جب آپ روایت کے طے شدہ منوی جوڑوں یا سانی ترا کیب سے اپنی حدود متعین کر لیں تو آپ کوئی معنوی جست ایک خامی یا عیبِ نظر آئے گا۔ گویا معنی کے تعین کے لیے اس کی تاریخی نشت کا علم ہونا چاہیے۔ شاید اسی لیے Liu نے : Wordsworth: The History of Sense میں ورڈ زور تھکے سے متعلق یہ اعتراض اٹھایا تھا کہ ورڈ زور تھکہ تاریخ کا انکار کرتا ہے (ظاہر ہے یہاں تاریخ سے مراد تاریخی سماجی، تہذیبی لسانی روایت ہے) لہذا اس کے ہاں لینڈ سکیپِ محض wilderness یا ویرانہ بیابانی ہے۔ (۴)۔ یہ خاصی عجیب بات ہے یعنی نظرِ زمین کی معنوی حیثیت اس وقت چیلنج ہو جائے گی جب وہ اپنے روایتی استکام سے کٹ جائے گی؟ اب اسی تفاظر میں یہ شعر دیکھتے جاؤ اور پر تحریر کیا گیا کہ:

صبا کوئی پیغام طیبہ سے لائی

گلستان کے کانٹے کھلے جا رہے ہیں

تو کائنوں کا کھلنا روایت کے جبر کے لحاظ سے تو لا درست دھائی دے گا تاہم کوئی تصور ایسا نہیں جو ہمیں کائنوں کے کھلنے سے متعلق سوچنے سے روک سکے۔ کہ یہی تصور ہمیں ماحولیاتی تنقیدی تناظر دیتا ہے کہ فطرت اور انسان کا تعلقِ محض یہ ورن یا سلط کا نہ ہو بلکہ ہمیں دروں کی دریافت بھی کرنا ہوگی تھی ہم فطرت کے ساتھ انسان کے تعلق کیئی تہذیبی بنیاد ڈال سکیں گے۔ ایسے ہی کلیات میں شامل ایک سلام کے ذیل کے مصارع دیکھیے:

وہ جو شبنم کی پوشش کا پہنچ ہوئے

زرد پتوں کے جسموں میں لہرائے گئے

جن کے نقشِ کفِ پا کی رعنائیاں

نسلِ آدم کو خاکِ شفا بن گئیں

William Rueckert کا ماننا ہے کہ ادب میں عمومی طور پر فطری مظاہر کو علامت کی شکل دے کر مفارقت کا معاملہ کیا جاتا ہے اُنہیں تابع فرمائنا جاتا ہے، گویا کہ ادبی اظہار یوں میں عمومی طور پر فطرت ایک زیر اثر سبجیکٹ کے طور پر موجود کھائی دیتی ہے۔ حالانکہ ادب سے باہر کی دنیا جس میں ہم رہتے ہیں، سانس لیتے ہیں زندگی کرتے ہیں وہ اس سے مختلف ہوتی ہے جو ہمیں ادبی اظہار یوں میں دکھائی دیتی ہے (۳)۔ ایسے ہی اس کائنات میں انسان ہی نہیں رہتا بلکہ دیگر اقسام کی مخلوقات بھی رہائش پذیر ہیں۔ ان تمام کے مابین ایک صحت مند تناسب قائم ہے۔ جب یہ تناسب محروم ہوتا ہے تو فطرت کی عملیت محروم ہوتی ہے۔ اور اس کا اظہار ادبی اور ثقافتی بیانیوں میں نظر آتا ہے۔ تاہم فارسی ہندی تہذیبی روایت میں جمالیات کا ایک اپنا نظام ہے بہت سے رنگ، کیفیات، موسم، ذاتِ وغیرہ اس وجہ سے مفارقت کا شکار ہو گئے کہ ہمارے ہاں کا جغرافیائی ماحول ان سے مناسبت نہیں رکھتا تھا۔ مثال کے طور پر ہمارے ہاں ٹھنڈی چھاؤں، بادیں، تختیگی کا ذکر ہو گا لیکن مغرب میں یا ان خطوں میں جہاں ماحول پہلے ہی ان کیفیات کی شدت سے متاثر ہے وہاں دھوپ کی تمازت، حدت وغیرہ کا ذکر مناسب دکھائی دیتا ہے۔ ایسے ہی صبغ رحمانی کے ہاں سلام میں ہم دیکھتے ہیں کہ وہ شعر کرتے ہیں شبم کی پوشک پہنے ہوئے زرد پتوں کے جسموں میں لہرانے کو، تاہم یہاں زرد رنگ کے پتوں میں وقت، سفر اور عزم معدوم نہیں ہوتے بلکہ ان کے قدموں کے نشان رعنائیاں بکھیرتے ہیں جو کہ نسلِ آدم کے لیے خاکِ شفابن جاتے ہیں۔ مجھے جان کیلیں کیلیں کی نظم odeToAutumn یاد آگئی۔ اوڑا ایک ایسی شعری صفت ہے جس میں کسی شخص، چیز، تصویر یا واقعہ کی توصیف یا شان بیان کی جاتی ہے یا پھر فطرت کے متعلق شاعر کا دانشورانہ اور جذباتی لگاؤ ظاہر ہوتا ہے۔ خزان کے متعلق اس نظم میں کیلیں کارو یہ غیر روایتی رہا بالکل ایسے ہی صبغ رحمانی نے اردو شعری روایت سے ہٹ کر خزان رسیدگی، ظاہری معلومیت اور زوال کو نئے معنی دیے۔ یہ معنی دراصل عمومی شوی جوڑے کا وہ دوسرا ذخیرہ ہے جسے ہم اپنی جمالیات سے غائب کر دیتے ہیں۔ باوجود یہ کلیات صبغ رحمانی میں کلی طور پر اردو جمالیتی روایات کو یک سربد لئے کی روشن نہیں ہے بلکہ ان کے ہاں مستعمل اور عمومی پسند کا روپ یہی موجود ہے۔ یعنی جو روپ یہ عام طور پر قاری اور سامع کی فہم پر نقش کاری کرتا ہے ایسے شعر بھی کثرت سے موجود ہیں ذیل میں نتیجہ شعر دیکھیے:

نظر آتے ہیں پھول سب کے سب

حرفِ نعتِ رسول سب کے سب

اس شعر میں ہمارے سامنے کا فطری روپ موجود ہے (بھلے اسے استعاراتی سطح پر کیوں نہ دیکھا جائے)، یعنی پھولوں کا خسن اور ان کی مہک یقیناً سامنے کے لفظ بھی نعت کے سامنے میں ڈھلتے ہیں تو ان کا تہذیبی اور معنوی چلن اور کیفیات ہی بدلت جاتی ہیں۔ جیسا کہ اس شعر میں موجود ہے۔ ماحولیاتی تقدیری تناظر اس قسم کے عالمتی اظہار کی توثیق کرتا ہے کہ یہ بالکل سامنے موجود فطری مظاہر ہیں

جن سے انسان کا تعلق ہے گویا کوئی غیر مریٰ اور ماورائی بُخت موجود نہیں یعنی فطرت پر ون اور درون دونوں سطحوں پر آپ سے مکالمہ کر رہی ہے۔ ایسے ہی ذیل کا شعر دیکھیے کہ روشنی کے دونوں معنوی اور تہذیبی رویے اس شعر میں استعمال کیے گئے ہیں اور سنہری ذھوپ اور حسن کہکشاں دونوں کی زرخیزی کو متن کیا گیا ہے جن کا فکری سطح پر تعلق حضور نبی کریم ﷺ کی ذاتِ برکات سے ہے۔

جبینِ نہش و قمر اُس کے نور سے تاباں

سنہری ذھوپ ہے وہ حسن کہکشاں بھی ہے

آخر میں بس اتنا کہنا چاہوں گا کہ نعتیہ ادب دیگر اقسام کے ادب کی نسبت موضوعی، لسانی، فکری، تلاز ماتی، علمتی اور زبان کے بر تاؤ کے حوالے سے اتنا زیادہ زرخیز ہے کہ کوئی اور اس کے قریب بھی نہیں پہنچ سکتا۔ نعتیہ ادب کو بھی معاصر فکری اور نقرا ادب کے روایہ جات کے تناظر میں دیکھنے کی ضرورت ہے۔ تاہم یہ سمجھنا بہت ضروری ہے کہ جب تک تخلیق کار کے ہاں شعوری طور پر ایسے نئے سرمائے سے تہذیبی مکالمہ موجود نہ ہونے تناظرات بھرتی کے معلوم ہوتے ہیں صبغ رحمانی چونکہ خود نعمت کی روایت اور تاریخ سے بہت گہری سطح تک آشنا ہیں بلکہ نعمت کی تقدید اور معاصر فکری رویوں کو بھی بہت عمدگی سے سمجھتے ہیں اور ان کے ہاں نعمت میں نئے امکانات اور نئے مُرقابلی قبول و قابلی تقلید تجربات ملتے ہیں لہذا اس قسم کی دیگر شاعری میں معاصر تقدیدی تناظرات کے اطلاق کا وسیع امکان موجود ہے۔ آخر میں کلیاتِ صبغ رحمانی سے چند اشعار:

میں نے اس قرینے سے نعمتِ شہ رقم کی ہے

شعر بعد میں لکھا پہلے آنکھ نم کی ہے

دل میں یوں ہی رہے ارمانِ مدینہ یارب

ورنہ یہ دم بھی نکل جائے گا ارمان کے ساتھ

آپ کے نام سے مقبول ہے کاوشِ میری

ورنہ میں کیا مرے اشعار میں کیا رکھا ہے

أتارے جسم و جاں پر اس نے موسم شادمانی کے

بدل دی شہر ہستی کی فضا اول سے آخر تک

حواله جات

- ۱- احمد، شہزاد (۲۰۲۰ء)۔ کلیاتِ صبغ رحمانی۔ لاہور: دارالسلام پبلیکیشنز
- ۲- جیرارڈ، گریگ (۲۰۱۲ء)۔ ایکو کریٹی سزم۔ اوکسفرڈ: اوکسفرڈ یونیورسٹی پریس
- ۳- بوم، ہمیرڈ۔ (۱۷۱۶ء)۔ دا وزنی کمپنی۔ نیویارک: کورٹل یونیورسٹی پریس
- ۴- میک گین، جروم (۱۹۸۹ء)۔ دارو مینک آئینڈ یا لوچی: آکرٹیکل انو گلیشن۔ شکا گو: شکا گو یونیورسٹی پریس
- ۵- لیو، اے۔ ورڈز ور تھ (۱۹۸۹ء)۔ داسنیس آف ہسٹری۔ شین فرڈ: شین فرڈ یونیورسٹی پریس
- ۶- رکرٹ، ولیم۔ (۱۷۸۷ء)۔ لٹرپچ اینڈ اکاچی؛ این ایکس پیرینٹ ان ایکو کریٹی سزم۔ لووار یونیورسٹی، صفحہ اے